

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. - वाल्मीकि

विकास

संपादकीय

मध्य-पूर्व की ज्वालामुखी

ईरान पर इजरायल और अमेरिका के हमले के बाद शुरू हुए युद्ध को अब एक महीना से ज्यादा हो चुका है, लेकिन अब भी तनाव और टकराव की आक्रामकता में कोई कमी नहीं देखी जा रही है। बीच-बीच में युद्ध विराम की बात उठती है और अगले ही दिन पहले से ज्यादा तीव्रता वाले हमलों के बीच गुम होकर रह जाती है।

खबरों के मुताबिक, अमेरिका ने ईरान के खर्ग द्वीप पर फिर हमला किया। इसके अलावा, ईरान के अरबों प्रांत में हुए ताजा हवाई हमले में कम से कम अठारह लोगों की मौत हो गई। वहीं अमेरिका के राष्ट्रपति डोनाल्ड ट्रंप को इस धमकी ने वैश्विक स्तर पर चिंता बढ़ा दी है कि अगर ईरान मंगलवार रात आठ बजे तक होमजुम जलमार्ग से जहाजों को आवाजाही पूरी तरह बहाल नहीं करता है, तो उसके सभी विजली संयंत्रों और पुलों पर बमबारी की जाएगी।

सवाल है कि क्या अमेरिका को इस बात की फिक्र है कि नागरिक ढांचों पर होने वाले हमलों को युद्ध अपराधों के दायरे में देखा जा सकता है। ईरान ने हमले की वजह से एक स्कूल की कई बच्चियों की मौत को लेकर पहले ही अमेरिका-इजरायल के रवैये पर तीखे सवाल उठ चुके हैं। ऐसा लगता है कि इस युद्ध में हमले के ठिकाने चुनने के मसले पर मानवीयता के प्रश्न पीछे छूट गए हैं।

जहां इजरायल और अमेरिका की ओर से ईरान पर मिसाइल की मार करने से लेकर बमबारी करने में कोई कसर नहीं छोड़ी जा रही है, वहीं ईरान ने भी इजरायल सहित मध्य-पूर्व के देशों में स्थित अमेरिकी सैन्य अड्डों पर हमला करने में कोई कमी नहीं की है। इससे इतर युद्ध की वजह से मध्य-पूर्व के समूचे प्रभावित इलाके में जिस पैमाने पर कच्चे तेल का उत्पादन और उसका कारोबार बुरी तरह प्रभावित हुआ है, उसका असर समूची दुनिया पर किसी न किसी रूप में पड़ रहा है। बहुत सारे देशों में तेल, गैस और खाद की आपूर्ति बाधित हुई है।

विडंबना यह है कि यह सब देखने-समझने के बावजूद युद्ध को खत्म करने या कम से कम कुछ दिनों के विराम की बात भी ठोस तरीके से सिरा नहीं पकड़ रही है। एक ओर अमेरिका के राष्ट्रपति आए दिन ईरान में सब कुछ नष्ट कर देने की धमकी देते हैं, तो दूसरी ओर ईरान इसका जवाब देने की बात करता है।

विमर्श

वर्ष 2010 की चर्चित फिल्म 'फंस गए रे ओबामा' एक कामेडी फिल्म थी। यह एक त्रासदी से उपजी थी। इसकी कहानी राष्ट्रपति बराक ओबामा के कार्यकाल में अमेरिका में उभरे आर्थिक संकट से ग्रस्त भारत आए एक एनआरआई से संबंधित थी। जैसे अमेरिका में आई मंदी ने उस वक्त सारे विश्व को परेशान किया, वैसे ही अमेरिका की ओर से इजरायल के साथ मिलकर ईरान पर किए गए हमले से आज सारा विश्व रस्त है। इस युद्ध को जारी हुए एक महीने से अधिक का समय बीत गया है और कहना कठिन है कि यह कब समाप्त होगा।

यदि अमेरिका इजरायल का साथ नहीं देता तो इस युद्ध की नौबत ही नहीं आती, लेकिन ऐसा लगता है कि राष्ट्रपति ट्रंप ने अपने

पश्चिम एशिया संकट, फंस गए रे ट्रंप

अहंकार के चलते ईरान को वेनेजुएला समझ लिया और बिना हथियारों के उस पर चढ़ाई कर दी कि उसने कितनी एवं कैसी सैन्य क्षमता हासिल कर ली है? वे इस भी भांप नहीं सके कि ईरान पड़ोसी देशों में हमले करके और होमजुम समुद्री मार्ग अवरुद्ध कर उनके पसीने छुड़ा देगा। वह फिलहाल सचमुच ऐसा करने में सफल है और ट्रंप को सूझ नहीं रहा है कि वे इस युद्ध से कैसे निकलें?

एक ओर वे सबसे शक्तिशाली शासक और विश्व के नीति-नियंता होने के गुमान में हैं और दूसरी ओर ईरान को होमजुम खोलने के लिए मोहलत पर मोहलत देकर अपनी कमजोरी भी जाहिर कर चुके। यदि उनको सेना इतनी ही शक्तिशाली है तो ईरान की मारक क्षमता कम होने का नाम क्यों नहीं ले रही है? वह



ऐसी-ऐसी मिसाइलें दागने में लगा हुआ है, जिससे अमेरिका भी दंग है और इजरायल भी। ट्रंप कभी ईरान को पाषाण युग में पहुंचाने की धमकी देते हैं और कभी उससे शांति वार्ता की पहल करते हैं।

ट्रंप ने ईरान के समक्ष शांति वार्ता का जो प्रस्ताव रखा, उसने उसे खारिज भी नहीं किया, बल्कि उनका उद्देश्य भी उड़ाया। वह उन्हें जवाबी धमकी भी दे रहा है। ट्रंप ने

ईरान पर हमला करते समय कहा था कि वे यहां सत्ता परिवर्तन के साथ परमाणु हथियारों के निर्माण की उसकी क्षमता खत्म करना चाहते हैं। ईरान में सत्ता परिवर्तन के कोई आसार नहीं, जबकि उसके सुप्रीम नेता खामेनेई समेत कई बड़े सैन्य अफसर मारे जा चुके हैं। यह कहना भी कठिन है कि अमेरिका और इजरायल के हमलों में उसके परमाणु संयंत्र इतने बुरी तरह तबाह हो गए हैं कि वह फिर कभी परमाणु हथियार बनाने की क्षमता हासिल नहीं कर सकेगा।


अपनी टैरिफ नीति की लाठी से दुनिया को हॉकने वाले ट्रंप न तो खाड़ी देशों को ईरान के हमलों से बचा पा रहे हैं और न ही अपने मित्र देशों और यहां तक कि नाटो देशों को इस युद्ध में सहयोग देने के लिए राजी कर पा रहे हैं। उनके मित्र देश

उनका सहयोग करने के लिए इसलिए भी आगे नहीं आ रहे हैं, क्योंकि बहुत समय नहीं हुआ, जब उन्होंने ग्रीनलैंड पर कब्जे की धमकी देकर उन्हें तंग किया था। ईरान ने इस माहौल को हवा निकाल दी है कि दुनिया में वही होगा, जैसा ट्रंप चाहेंगे और उनकी जिद के सामने अन्य देशों को झुकना ही होगा।

ट्रंप यह कहते रहे हैं कि वे शांति के राष्ट्रपति हैं और सात-आठ युद्ध रोके हैं, लेकिन उनका पास इसका कोई जवाब नहीं कि वे रूस-यूक्रेन युद्ध क्यों नहीं रोक सके, जिस पर उन्होंने सबसे ज्यादा रियाज किया। शांति का स्वयंभू मसीहा होने के नाते वे खुद को नोबेल पुरस्कार का अधिकारी बताते रहे हैं और उसके न मिलने पर विलाप भी करते रहे हैं, लेकिन उन्होंने कुल मिलाकर

दुनिया को अस्थिर और अशांत ही किया है। वे अपने विरोधी देशों के साथ मित्र देशों से भी बुरा बर्ताव करने के आदी हैं। ट्रंप यह चाहते हैं कि सारी दुनिया उन्हें सलाम करे, लेकिन वे इसके लिए धौंस-धमकी का सहारा लेते हैं।

यदि ईरान परमाणु हथियार बना लेता है तो इजरायल के अस्तित्व के लिए तो गंभीर खतरा बनेगा ही, पश्चिम एशिया में दादागीरी कर सबको तंग करेगा और हमसा, हिजबुल्ला जैसे आतंकी संगठनों की ओर खुलकर मदद करेगा। पश्चिम एशिया संकट का समाधान चाहे जब और जैसे हो, फिलहाल अमेरिकी राष्ट्रपति वहां बुरी तरह धिर पाए हैं और उन पर 'फंस गए रे ट्रंप' जैसी फिल्म बनाने की आवश्यकता नहीं, क्योंकि वे खुद चलती-फिरती कामेडी बन गए हैं।



अपने जीवन को प्रेम की मधुर धुन बनाइए!

- संत राजिन्दर सिंह जी महाराज

संत राजिन्दर सिंह जी महाराज
स्थान - सावल कृपालू लहानी मिशन, सावल आश्रम, परसत कृपालू सिंह जी महाराज चौक, खैरानी रोड, उल्हासनगर-2
देखें सत्यंघ्न आस्था चैनल पर हर रोज सोम - शनि सुबह ८.२० से ८.४० तक

क्या 24 घंटे चलता रहता है पानी में जहाजों का इंजन

मिडिल ईस्ट में बढ़ते तनाव का असर होमजुम स्ट्रेट पर भी साफ देखा जा रहा है। कई जहाजों के फंसने की

जरा हट के

वजह से ईंधन की सप्लाई प्रभावित हुई है। इसी बीच लोगों के बीच यह धारणा भी आम है कि जहाजों के इंजन पूरी यात्रा के दौरान लगातार चलते रहते हैं, लेकिन हकीकत इससे अलग है। आइए समझते हैं पूरा सच..

हर समय चालू नहीं रहते। जब कोई जहाज लंबे समय तक बंदरगाह पर खड़ा होता है, तो उसे आगे बढ़ाने की जरूरत नहीं होती, इसलिए मुख्य इंजन बंद कर दिया जाता है।

इसी तरह मॉटर्स और मरूमत के दौरान, जब अंदरूनी हिस्सों की जांच और सर्विसिंग की जाती है, तब भी इंजन को पूरी तरह बंद रखना जरूरी होता है। इसके अलावा, ईंधन भरते समय सुरक्षा कारणों से भी इंजन को अक्सर बंद कर दिया जाता है। हालांकि मुख्य इंजन बंद कर



दिया जाए, फिर भी जहाज पूरी तरह शांत नहीं होते। उनके सहायक इंजन लगभग लगातार चलते रहते हैं। वे जेनरेटर जहाज की रोशनी, एयर कंडीशनिंग, नेविगेशन सिस्टम और संचार उपकरणों को बिजली सप्लाई करते हैं। इसी कारण, भले ही जहाज आगे न बढ़ रहा हो, वह

पूरी तरह बंद नहीं माना जाता। गाड़ियों की तुलना में जहाजों के इंजन बेहद बड़े और जटिल होते हैं। इन्हें चालू करने के लिए कंप्लेक्स एंजर सिस्टम और खास तैयारी की जरूरत होती है, जिसमें कई बार घंटों लग जाते हैं। यही वजह है कि अगर जहाज को जल्द ही रवाना होना हो, तो ऑपरटर इंजन को बंद करके दोबारा स्टार्ट करने के बजाय उसे चालू रखना ज्यादा बेहतर समझते हैं। बड़े समुद्री इंजन इस तरह डिजाइन किए जाते हैं कि वे लंबे समय तक लगातार काम

कर सकें। उन्हें बार-बार बंद और चालू करने से उनके पुर्जों पर अतिरिक्त दबाव पड़ता है और मिसाव बढ़ सकता है। यही कारण है कि कई बार जहाजों के इंजन जल्द ही नहोने पर भी चालू रखे जाते हैं। जब कोई जहाज चालू होता है, तो उसका मुख्य इंजन पूरी तरह सक्रिय नहीं रहता, बल्कि स्टैंडबाय मोड में रखा जाता है। इससे जरूरत पड़ने पर चालक दल आसानी से और जल्दी इंजन को फिर से चालू कर सकता है।

हाशिये पर स्वास्थ्य, जागरूकता का सवाल

हाल के वर्षों में भारत ने स्वास्थ्य क्षेत्र में उल्लेखनीय प्रगति की है, लेकिन जब हम पिछड़े जिलों में स्वास्थ्य से जुड़ी जागरूकता पर नजर डालते हैं, तो एक अलग ही सच्चाई सामने आती है। अस्पतालों की कमी के साथ स्वास्थ्य संबंधी सामाजिक जागरूकता की कमी, संसाधनों की अस्मानता और नीतियों के जमीनी क्रियान्वयन की विफलता साफ दिखती है। राष्ट्रीय परिवार स्वास्थ्य सर्वेक्षण (एनएफएस-5) के आंकड़े बताते हैं कि भारत में स्वास्थ्य और पोषण से जुड़े मुद्दे केवल चिकित्सा सुविधाओं की कमी से नहीं, बल्कि जागरूकता के अभाव से भी ग्रहणित से जुड़े हैं।

यह सर्वेक्षण देश के सात सौ से अधिक जिलों के आंकड़े उपलब्ध कराता है, जिससे यह स्पष्ट होता है कि स्वास्थ्य को लेकर अस्मानता केवल रोज के बीच ही नहीं, बल्कि जिलों के भीतर भी मौजूद है। यदि हम बिहार जैसे राज्य को देखें, तो स्थिति बेहद चिंताजनक है। यहां लगभग 84 फीसद आबादी ग्रामीण क्षेत्रों में रहती है, जहां स्वास्थ्य सुविधाओं तक पहुंच सीमित है। लगभग 39 फीसद परिवारों के पास शौचालय की सुविधा नहीं है, जिससे खुले में शौच जैसी समस्याएं बनी रहती हैं। यही नहीं, बच्चों में कुपोषण की स्थिति भी गंभीर है, लगभग 43 फीसद



बच्चे बौने हैं। यह केवल भोजन की कमी नहीं, बल्कि पोषण संबंधी जागरूकता की कमी को भी दर्शाता है। बिहार के सीमांचल (कटिहार, किशनगंज, पूर्णिया) या झारखंड के गुमला और सिमडेगा जैसे जिलों में एक समान व्यवहार दिखता है, लोग बीमारी को तब तक गंभीर नहीं मानते, जब तक वह असहनीय न हो जाए। उत्तर प्रदेश और मध्य प्रदेश के सोनभद्र, चित्रकूट, बांदा, अलीराजपुर और मंडला जैसे जिलों में मातृ एवं शिशु स्वास्थ्य की स्थिति भी आज चिंता का विषय है।

राष्ट्रीय सर्वेक्षण के अनुसार, कई महिलाओं को प्रसव पूर्व देखभाल नहीं मिल पाती। बिहार में लगभग अठारह फीसद महिलाओं ने गर्भावस्था के दौरान कोई चिकित्सा देखभाल नहीं ली। राजस्थान की तस्वीर और ज्यादा जटिल है। टीकाकरण में सुधार हुआ है, लेकिन जीवनशैली से जुड़ी बीमारियां तेजी से बढ़ रही हैं। तीस वर्ष से अधिक आयु की लगभग बीस फीसद लोग मधुमेह या उच्च

रक्तचाप से ग्रस्त हैं, लेकिन उनमें से बहुत कम लोग नियमित उपचार करते हैं। झारखंड और मध्य प्रदेश के आदिवासी क्षेत्रों में पारंपरिक मान्यताओं तथा आधुनिक चिकित्सा के बीच दूरी अब भी बनी हुई है। कई बार लोग प्राथमिक स्वास्थ्य केंद्र तक नहीं पहुंचते और स्थानीय उपचारों में निर्भर रहते हैं, जिससे तपेदिक, मलेरिया और खून की कमी जैसी बीमारियां लंबे समय तक छिपी रहती हैं। देश में संकट दोतरफ रूप में सामने आता है-

एक ओर कुपोषण, दूसरी ओर नई जीवनशैली से होने वाली बीमारियां। यदि वैश्विक तुलना करें, तो जापान, फिनलैंड और आस्ट्रेलिया जैसे देशों में लोग नियमित जांच, संतुलित आहार और निवारक स्वास्थ्य पर अधिक ध्यान देते हैं। इसके विपरीत भारत में आक्सर अंतिम प्राथमिकता दी जाती है। आज के परिदृश्य में इस संदर्भ में एक नया आयाम जुड़ रहा है, वह है आर्टिफिशियल इंटेलिजेंस (एआई) यानी कृत्रिम बुद्धिमत्ता। सवाल यह है कि क्या एआई स्वास्थ्य जागरूकता को बढ़ाने में मदद कर सकता है, खासकर उन ग्रामीण क्षेत्रों में जहां जानकारी की सबसे ज्यादा कमी है? ग्रामीण भारत में एआई का सबसे बड़ा उपयोग जानकारी पहुंचाने में हो सकता है।

तरबूज-कॉर्न सलाद

तरबूज में पानी की मात्रा बहुत ज्यादा होती है, जो गर्मियों में आपके शरीर को डिहाइड्रेशन से बचाता है और पेट को एकदम ठंडा रखता है। दूसरी तरफ, उबले हुए स्वीट कॉर्न सलाद में फाइबर और एक कंची, हल्का मीठा स्वाद जोड़ते हैं। जब रसभरे तरबूज और कंची कॉर्न को एक साथ मिलाया जाता है, तो स्वाद का एक ऐसा जादू तैयार होता है जो बच्चों से लेकर बड़ों तक हर किसी को पसंद आता है।

सामग्री :

- तरबूज: 2 कप (छोटे टुकड़ों में कटा हुआ, बीज निकाले हुए)
- स्वीट कॉर्न: 1 कप (उबले हुए)
- पुदीने के पत्ते: 8-10 (बारीक कटे हुए, ताजगी के लिए)
- नींबू का रस: 1 चम्मच
- काला नमक और चाट मसाला: स्वाद के अनुसार

- काली मिर्च पाउडर: 1 चुटकी (हल्के तीखेपन के लिए)

बनाने का तरीका

सबसे पहले एक बड़े बाउल में कटे हुए तरबूज के टुकड़े और उबले



हुए स्वीट कॉर्न डाल लें। अब इसमें बारीक कटा हुआ ताजा पुदीना डालें। पुदीना इस सलाद को जान है, जो गर्मियों में पेट को एकदम ठंडक देता है। इसके ऊपर स्वाद के अनुसार काला नमक, चाट मसाला, एक चुटकी काली मिर्च पाउडर और ताजा नींबू का रस निचोड़ें।



अब सभी चीजों को चम्मच की मदद से बहुत ही हल्के हाथों से मिलाएं ताकि तरबूज के टुकड़े टूटें नहीं और सारा मसाला अच्छे से मिल जाए। बता दें, इस सलाद का असली मजा इसे ठंडा खाने में है। तैयार होने के बाद इसे 15-20 मिनट के लिए फ्रिज में रख दें। जब यह अच्छी तरह ठंडा हो जाए, तो इसे बाउल में निकालें और अपनी हल्की-फुल्की भूख को एक स्वादिष्ट और हल्दी तरीके से शांत करें। गर्मियों के इस मौसम में यह 'तरबूज-कॉर्न सलाद' न सिर्फ आपकी जीभ का स्वाद बदलेगा, बल्कि आपको पूरे दिन तरोताजा भी रखेगा।

घर में कॉकरोच ने मचा रखा है आतंक?

- हर नुस्खा आजमाकर हो गए हैं तंग
- रसोई में ही छिपा है इस मर्ज का इलाज

घर में कॉकरोच दिखना एक आम समस्या है, लेकिन इसे नजरअंदाज करना भारी पड़ सकता है। ये छोटे कीड़े दिखने में भले ही मामूली लगें, लेकिन ये खाने को दूषित करने के साथ कई तरह के बैक्टीरिया भी फैलाते हैं। खासकर किचन में इनकी मौजूदगी सेफ्टी के लिए खतरा बन जाती है। कई लोग इन्हें खत्म करने के लिए बाजार के केमिकल प्रोडक्ट्स का सहारा लेते हैं, लेकिन उनका असर ज्यादा समय तक नहीं टिकता और कई बार ये स्वास्थ्य के लिए भी नुकसानदायक हो सकते हैं। ऐसे में घर में मौजूद साधारण चीजों से ही कॉकरोच से छुटकारा पाया जा सकता है, बस जरूरत है सही तरीका अपनाने की।

कॉकरोच आमतौर पर वहां पनपते हैं जहां नमी, गंदगी और खाने के छोटे-छोटे कण मौजूद होते हैं। सिंक के नीचे, गैस के आसपास, फ्रिज के पीछे और अलमारी के कोनों में ये आसानी से छिप जाते हैं। अगर समय रहते इन पर ध्यान न दिया जाए, तो इनकी संख्या तेजी से बढ़ने लगती है। इसलिए जरूरी है कि आप साफ-सफाई के साथ कुछ आसान धरतू

उपाय अपनाएं, जो इन्हें जड़ से खत्म करने में मदद करें और दोबारा आने से भी रोके।

बैकिंग सोडा और चीनी का आसान ट्रिक

कॉकरोच को खत्म करने के लिए बैकिंग सोडा और चीनी का मिश्रण काफी कारगर माना जाता है। बराबर मात्रा में दोनों को मिलाकर उन जगहों पर रखें जहां कॉकरोच



ज्यादा नजर आते हैं। चीनी की मिठास उन्हें अपनी ओर खींचती है और बैकिंग सोडा उनके शरीर पर असर डालकर उन्हें खत्म कर देता है।

तेजपात से दूर भागते हैं कॉकरोच

किचन में मौजूद तेजपात भी कॉकरोच को भगाने में मदद करता है। इसकी तेज खुशबू इन्हें बिल्कुल परसंद नहीं आती। आप इसे पीसकर या साबुत ही किचन के कोनों, दर्राज और अलमारी में रख सकते हैं।

नीम का इस्तेमाल है फायदेमंद

नीम में प्राकृतिक कीटरोधी गुण होते हैं, जो कॉकरोच को दूर रखने में मदद करते हैं। आप नीम के पत्तों को सुखाकर पाउडर बना लें और इसे उन जगहों पर छिड़कें जहां कॉकरोच आते हैं।


पुदीना तेल का स्प्रे

पुदीना तेल की खुशबू भी कॉकरोच को परसंद नहीं होती। पानी में कुछ बूंदें मिलाकर स्प्रे तैयार करें और इसे किचन के कोनों, सिंक

आज का राशिफल




मेघ : आज का दिन आपके लिए शानदार रहेगा। करियर के क्षेत्र में उन्नति के योग हैं। आपके प्रयासों को पहचान मिलेगी और विरहों का सहयोग प्राप्त होगा। आर्थिक स्थिति मजबूत होगी और धन लाभ के अवसर मिल सकते हैं। परिवार के साथ समय बिताने का मौका मिलेगा, संबंधों में मधुरता आएगी।



वृश्चिक : आज आपका भाग्य पूरी तरह से साथ देगा। धर्म-कर्म के कार्यों में आपकी रुचि बढ़ेगी। नौकरी में बदलाव का सोच रहे हैं तो यह समय अनुकूल है। पारिवारिक जीवन सुखद रहेगा और किसी मांगलिक कार्य का संयोग बन सकता है। सहेत में सुधार होगा।



मिथुन : आज का दिन आपके लिए मिला-जुला रहेगा। आर्थिक लाभ के योग हैं, लेकिन सामाजिक कार्यों से जुड़े लोगों को कुछ बाधाओं का सामना करना पड़ सकता है। संतान की ओर से कोई शुभ समाचार मिल सकता है। नौकरोपेक्षा लोगों के लिए दिन सामान्य से बेहतर रहेगा।




कर्क : आज आप अपनी रचनात्मकता पर ध्यान केंद्रित करेंगे। आपके काम से लोग प्रभावित होंगे और आपको सराहना मिलेगी। सामाजिक कार्यों में आपकी रुचि बढ़ेगी और किसी संस्था से जुड़ने का मौका मिल सकता है। अपनी योजनाओं को गति देगे और आर्थिक सौदेबाजी में सफल रहेंगे।



सिंह : आज आप अपनी निर्णय लेने की क्षमता से लाभ उठाएंगे। कार्यक्षेत्र में कामकाज के चलते व्यस्तता का कहेगी, लेकिन सभी रुके हुए काम पूरे हो जाएंगे। इससे भविष्य में लाभ कमाने के मौके मिलेंगे। यात्रा का योग बन सकता है। प्रेम और व्यापार दोनों के लिए दिन अच्छा है।




तुला : आज का दिन आपके लिए चुनौतियों से भरा हो सकता है, इसलिए धैर्य बनाए रखें। कोई भी बड़ा निवेश सोच-समझकर करें।



प्राहद : नौकरी करने वालों को अपनी नौकरी के पहचान मिलेगी। परिवार में सुख-शांति बनी रहेगी, लेकिन जीवनसाथी से गलतफहमी हो सकती है।




रुश्चिक : आज आपका पारक्रम रंग लागेगा। रोजी-रोजगार में तरक्की के योग हैं। व्यावसायिक सफलता मिलेगी। स्वास्थ्य अच्छा रहेगा। व्यापार में लाभ होगा। प्रेम संबंधों में मधुरता बनी रहेगी, और आप आत्म-विश्वास से खिल उठेंगे। मित्रों का परामर्श आपके लिए मार्गदर्शक होगा।



धनु : आज आपको जुआ, सट्टा या लॉटरी जैसे जोखिम भरे कामों से बचना चाहिए। अपनी जवान पर नियंत्रण रखें, अन्यथा परिवार में किसी बात को लेकर विवाद हो सकता है। दोस्ती और समझदारी से सफल निर्णय लेकर सकारात्मक माहौल बना सकते हैं।



मकर : आज आपके लिए सकारात्मक ऊर्जा का संचार होगा। कार्य और व्यापार में तरक्की मिलेगी। कार्यक्षेत्र में प्रबंधन से जुड़े मामले आपके पक्ष में रहेंगे। स्वास्थ्य संबंधों में सुधार होगा और प्रेम-संतान का पूरा साथ मिलेगा। आज करियर संबंधी निर्णयों पर पुनर्विचार करने का समय है।



कुम्भ : आज का दिन आपके लिए कुछ खर्चों वाला हो सकता है, इसलिए बजट का ध्यान रखें। यात्रा पर जाने के योग हैं। विरोधी सक्रिय हो सकते हैं, इसलिए सतर्क रहें। स्वास्थ्य थोड़ा नरम-गरम रह सकता है। रोमांस बढ़ेगा। प्रेम संबंधों में मधुरता आएगी।



मीन : आज आपकी आय में वृद्धि हो सकती है। रुका हुआ पैसा वापस मिलेगा। कार्यक्षेत्र में किए गए प्रयासों से लाभ मिलेगा। सहेत में अच्छी रहेगी और पारिवारिक जीवन भी सुखद रहेगा। किसी महत्वपूर्ण काम में आपको सफलता मिल सकती है। अनपेक्षित सफल अवसर, लचीलपन की जरूरत है।

बिना काटे कैसे चुनें मीठा तरबूज?

- खरीदारी करते समय जरूर चेक करें ये 5 चीजें

गर्मियों का मौसम आते ही बाजार में हर तरफ तरबूज नजर आने लगते हैं।

चिलचिलाती धूप में तरबूज न केवल प्यास बुझाता है, बल्कि शरीर को ताजगी भी देता है, लेकिन कई बार तरबूज मीठे नहीं निकलते हैं। इसलिए तरबूज खरीदते समय यह एक बड़ी चुनौती होती है कि मीठा और पूरी तरह पका हुआ तरबूज कैसे चुनें। इसमें कुछ टिप्स आपके काम आ सकते हैं। आइए जानें इनके बारे में।

पीली धारियां चेक करें

तरबूज की शुद्धता और उसके मीठे होने का सबसे बड़ा प्रमाण है उस पर बनी पीली धारियां। अगर तरबूज पर पीले रंग की धारियां बनी हैं, तो समझ जाइए कि वह अंदर से पूरी तरह पका हुआ है और मीठा होगा। लेकिन अगर पीले की जगह सफेद या हरी धारियां दिखें, तो इसका मतलब है कि तरबूज या तो पूरी तरह पका नहीं है या उसे केमिकल से पकाया गया है।

वजन से करें पहचान

तरबूज को उठाकर उसका वजन महसूस करें। एक पका हुआ और रसीला तरबूज हमेशा अपने आकार की तुलना में भारी महसूस होगा। भारी होने का मतलब है कि तरबूज में पानी की मात्रा भरपूर है और वह पूरी तरह से रस से भरा

हुआ है। अगर आकार बड़ा है लेकिन वजन हल्का लग रहा है, तो समझ लीजिए कि वह अंदर से सूख चुका है या बहुत ज्यादा रेशदार है।

थपथपा कर आवाज सुनें

तरबूज को अपने हाथ से हल्के से थपथपाएं या अपनी उंगलियों से नॉक करें। अगर थपथपाने पर आवाज गहरी और थोड़ी खोखली आती है, तो वह एक पके हुए तरबूज की निशानी है। लेकिन अगर आवाज खोखली नहीं आ रही है, तो इसका मतलब है कि तरबूज अभी कच्चा है।

छिलके की बनावट और धारियां

तरबूज का बाहरी हिस्सा भी बहुत कुछ बचा करता है। एक अच्छे तरबूज का छिलका गहरा हरा और मेट होना चाहिए। चमकने वाला तरबूज अक्सर कच्चा होता है क्योंकि पकने के बाद उसकी चमक कम हो जाती है। साथ ही, अगर तरबूज पर भूरे रंग के जालदार निशान दिखें, तो भी समझ जाइए कि तरबूज काफी मीठा है।

आकार पर दें ध्यान

तरबूज चुनते समय बहुत ज्यादा टेढ़े-मेढ़े आकार वाले तरबूज से बचें। हमेशा एक समान आकार वाला तरबूज चुनें। इसका मतलब होता है कि तरबूज को सही मात्रा में धूप और पानी मिला है।

गर्मी में कुड़जू स्टार्च का करें सेवन

कसावा या कुड़जू स्टार्च पाउडर से बना पेय लंबे समय से गर्मियों में इस्तेमाल किया जाने वाला पारंपरिक और ताजगी देने वाला पेय माना जाता है। यह सस्ता होने के साथ-साथ शरीर को ठंडक देता है और कई स्वास्थ्य लाभ भी प्रदान करता है। खासतौर पर गर्मी के मौसम में लोग इसे शरीर को ठंडा रखने और ऊर्जा बनाए रखने के लिए पीते हैं। आयुर्वेद के जानकार शिव कुमार पांडे ने बताया कि



उन्होंने बताया कि कुड़जू स्टार्च पाउडर रक्त संचार को बेहतर बनाए रखता है, रक्त शर्करा को नियंत्रित करने और रक्तचाप कम करने में सहायक हो सकता है। इसके अलावा यह शरीर से विषाक्त पदार्थों को निकालने, यकृत कोशिकाओं की रक्षा करने और उम्र बढ़ने की प्रक्रिया को धीमा करने में भी मदद करता है। यह श्वसन संक्रमण से बचाव और हृदय स्वास्थ्य के लिए भी लाभकारी माना जाता

खबरें गांव की...

हुक्का बार की आड़ में नाबालिग लड़कियों का शोषण करने वालों पर कसा शिकंजा

गोरखपुर. गोरखपुर के शाहपुर क्षेत्र में हुक्काबार और होटल की आड़ में नाबालिग लड़कियों और महिलाओं के शोषण के मामले में पुलिस ने शिकंजा और कस दिया है। गैंगस्टर एक्ट के तहत जेल में बंद 13 अन्य आरोपियों की संपत्तियां जब्त करने की भी तैयारी शुरू कर दी गई है। पुलिस ने दो टीमों गठित कर आरोपियों की चल-अचल संपत्तियों का ब्योरा जुटाना शुरू कर दिया है। गीता वाटिका के पास स्थित फ्लाइंग इन-2 होटल में जनवरी में छापेमारी के दौरान तीन नाबालिग लड़कियों ने होटल और हुक्काबार में गैंगरेप और जबरन देह व्यापार कराने का आरोप लगाया था। इस मामले में होटल संचालक समेत कई आरोपियों को गिरफ्तार किया गया था। पुलिस ने होटल संचालक अनुराग सिंह को करीब छह करोड़ रुपये की संपत्ति जब्त कराया है।

10 दिन से लापता किशोर की हत्या, नाबालिग दोस्तों ने शव के टुकड़े कर देनाया

इडुपी के उरई से एक दिल दहला देने वाली घटना सामने आई है। जहां 25 मार्च से लापता चल रहे किशोर की काटकर हत्या कर दी गई और शव के टुकड़े दोस्त के घर जानवरों के बाड़े में मिट्टी के ढेर में देवा मिलने से हड़कंप मच गया। पुलिस ने दो दोस्तों को हिरासत में ले लिया है और उनसे पूछताछ की जा रही है। जबकि शव के टुकड़ों को बरामद करके पोस्टमार्टम के लिए भेज दिया गया। ये घटना माधोगढ़ क्षेत्र के रुद्रपुरा गांव का है। जहां परमाल सिंह के 16 वर्षीय बेटा कमल प्रताप सिंह बीती 25 मार्च से लापता चल रहा था। परिजनों के अनुसार, कमल अपने दोस्त तेज प्रताप और रोहित के घर जाने की बात कहकर निकला था, लेकिन इसके बाद वह वापस नहीं लौटा। काफी तलाश के बाद भी जब कोई सुरांग नहीं मिला तो परिजनों ने कोतवाली में गुमशुदगी दर्ज कराई थी। मंगलवार रात को पुलिस ने दोनों दोस्तों को हिरासत में लिया। उन्होंने कमल प्रताप की हत्या करना ही नहीं कुबूला बल्कि बुधवार सुबह कमल का शव दोस्त रोहित के घर में जानवरों के बाड़े में मिट्टी के ढेर में बोरी में बंद मिला।

कैफे में नाबालिग छात्रा से गैंगरेप

भोजीपुरा. यूपी के भोजीपुरा में बातों में फंसाकर नाबालिग छात्रा को कैफे में जाकर गैंगरेप किया गया और किसी को बताने पर वीडियो वायरल करने की धमकी दी। मामला खुलने पर छात्रा के ताऊ की तहरीर पर पुलिस ने कैफे संचालक सहित सात के खिलाफ रिपोर्ट दर्ज की है। आरोपियों की तलाश की जा रही है। भोजीपुरा के एक करबे की रहने वाली 16 वर्षीय छात्रा को खजुरिया निवासी असद हैदर 19 मार्च को घुमाने के बहाने जादीपुर स्थित सैफी कैफे (रेस्टोरेंट) में ले गया। वहां उसने कैफे की छत पर बने कमरे में छात्रा के साथ दुष्कर्म किया और उसकी अश्लील वीडियो बना ली। छात्रा को धमकी दी कि किसी को इस बात में बताना तो उसकी वीडियो वायरल कर दी जाएगी। बदनामी के डर से छात्रा ने परिजन से घटना को छिपा लिया। मगर इसके बाद असद बार-बार छात्रा पर मिलने का दबाव बनाने लगा।

अमेरिका-ईरान में 2 हफ्ते का सीजफायर

■ 40वें दिन जंग रुकी

■ ट्रम्प बोले- PAK पीएम और आर्मी चीफ की अपील के बाद फैसला

नई दिल्ली. अमेरिका और ईरान के बीच 40 दिन से जारी जंग के बाद आखिरकार 2 हफ्ते के सीजफायर पर सहमति बन गई है। अमेरिकी राष्ट्रपति डोनाल्ड ट्रम्प ने कहा कि यह फैसला पाकिस्तान के प्रधानमंत्री शहबाज शरीफ और आर्मी चीफ की अपील के बाद लिया



गया। सीजफायर से पहले ट्रम्प ने ईरान को कड़ी चेतावनी दी थी कि अगर होमजुं स्ट्रेट से जहाजों को सुरक्षित रास्ता नहीं मिला तो वह उसकी पूरी सभ्यता खत्म कर देंगे।

उन्होंने अहम इंफ्रास्ट्रक्चर पर हमले की भी धमकी दी थी। न्यूयॉर्क टाइम्स की रिपोर्ट के मुताबिक यह डील पाकिस्तान की मध्यस्थता और आखिरी समय में चीन के दखल से

ईरान ने अमेरिका को 10 पॉइंट का प्लान भेजा

ट्रम्प ने बताया कि ईरान ने अमेरिका को 10 पॉइंट का प्लान भेजा है। उन्होंने कहा कि इस पर आगे बातचीत की जा सकती है। वहीं ईरान की सुप्रीम नेशनल सिक्योरिटी काउंसिल ने दावा किया है कि अमेरिका ने उसका 10 पॉइंट प्रस्ताव स्वीकार कर लिया है। काउंसिल के मुताबिक यह समझौता ईरान की शर्तों पर हुआ है और इस देश की जीत बताया है।

संभव हो पाई। पाकिस्तान ने 2 हफ्ते के सीजफायर का प्रस्ताव रखा था, जिसे ईरान ने स्वीकार कर लिया। समझौते के तहत अमेरिका और इजराइल अपने हमले रोकेंगे। ईरान भी हमले बंद करेगा। इस दौरान होमजुं स्ट्रेट से तेल, गैस और अन्य

जहाजों की सुरक्षित आवाजाही ईरानी सेना की मदद से सुनिश्चित की जाएगी। इसके बाद अमेरिका और ईरान के बीच 10 अप्रैल को औपचारिक बातचीत पाकिस्तान की राजधानी इस्लामाबाद में शुरू होगी।

होमजुं में बिना इजाजत जहाज घुसा तो उड़ा देंगे

ईरान ने अमेरिका के साथ दो सप्ताह के युद्धविराम की घोषणा के कुछ घंटों बाद ही होमजुं में अपनी सख्ती दिखा दी। ईरानी नौसेना ने चेतावनी दी है कि बिना तेहरान की अनुमति के कोई भी जहाज स्ट्रेट में प्रवेश करने की कोशिश करेगा तो उसे नष्ट कर दिया जाएगा। ईरानी नौसेना ने समुद्री मार्ग के पास मौजूद जहाजों को रडियो संदेश भेजकर स्पष्ट किया कि होमजुं पार करने के लिए ईरानी संपाह नौसेना से अनुमति लेना अनिवार्य है। संदेश में कहा गया कि होमजुं से गुजरने के लिए आपको ईरानी संपाह नौसेना से अनुमति लेनी होगी। यदि कोई भी पात बिना अनुमति के गुजरने का प्रयास करता है, तो उसे नष्ट कर दिया जाएगा।

दक्षिण के रण में मोदी की हुंकार

■ राहुल गांधी गायब!

■ चुनाव से पहले ही दरक रहा कांग्रेस-DMK गठबंधन?

नई दिल्ली. तमिलनाडु में चुनावी सरगमियां जोरों पर हैं। जहां एक तरफ भारतीय जनता पार्टी (BJP) और राष्ट्रीय जनतांत्रिक गठबंधन (NDA) के लिए प्रधानमंत्री नरेंद्र मोदी लगातार राज्य के दौरे कर रहे हैं, वहीं दूसरी तरफ कांग्रेस नेता राहुल गांधी की तमिलनाडु में चुनाव प्रचार से दूरी राजनीतिक हलकों में कई सवाल खड़े कर रही है।

■ पीएम मोदी का आक्रामक चुनाव प्रचार

पिछले दो महीनों के भीतर प्रधानमंत्री नरेंद्र मोदी ने भाजपा और अपने सहयोगी दलों के पक्ष में



माहौल बनाने के लिए तीन बार तमिलनाडु का दौरा किया है। उनका यह अभियान यहीं नहीं रुकने वाला है; पीएम मोदी 15 अप्रैल को फिर से राज्य का दौरा करने वाले हैं, जहां वे नागरकोइल में एनडीए उम्मीदवारों के समर्थन में विशाल जनसभा को संबोधित कर वोट मांगेंगे।

■ पुडुचेरी में दिखा दूरियों का असर

टाइम्स ऑफ इंडिया के मुताबिक, दोनों दलों के बीच तनाव

राहुल गांधी की गैरमौजूदगी और DMK के साथ रिश्तों पर सवाल

पीएम मोदी के इस ताबडोड़ प्रचार के ठीक विपरीत, कांग्रेस के पूर्व अध्यक्ष राहुल गांधी ने अब तक तमिलनाडु में एक बार भी चुनाव प्रचार नहीं किया है। उनकी इस अनुपस्थिति ने इन अटकलों को हवा दे दी है कि कांग्रेस और द्रविड़ मुनेत्र कडगम (DMK) गठबंधन के भीतर सब कुछ ठीक नहीं चल रहा है। राजनीतिक विश्लेषक इस स्थिति की तुलना 2021 के विधानसभा चुनाव से कर रहे हैं। उस समय राहुल गांधी ने चुनाव से काफी पहले, जनवरी महीने में ही तीन दिवसीय दौरे के साथ तमिलनाडु में अपने चुनाव प्रचार का शंखनाद कर दिया था।

का सबसे स्पष्ट संकेत सोमवार को पुडुचेरी में देखने को मिला। चुनाव प्रचार के अंतिम दौर में राहुल गांधी पुडुचेरी पहुंचे। उन्होंने वहां की जनता से कांग्रेस और उसके सहयोगी दलों के उम्मीदवारों के लिए समर्थन मांगा, लेकिन उन्होंने अपने पूरे भाषण में सहयोगी पार्टी DMK और उसके अध्यक्ष एम.के. स्टालिन का नाम तक नहीं लिया।

सबसे दिलचस्प बात यह रही कि उसी दिन एम.के. स्टालिन भी पुडुचेरी में मौजूद थे। लेकिन दोनों शोर्ष नेताओं के प्रचार का कार्यक्रम कुछ इस तरह से निर्धारित किया गया था कि दोनों का आमना-सामना ही न हो सके। राहुल गांधी ने जहां सुबह के समय अपना प्रचार अभियान चलाया, वहीं स्टालिन शाम को वहां पहुंचे।

ममता बनर्जी ने भरा भवानीपुर से नामांकन

■ भाजपा के सुवेंदु अधिकारी यहां से उम्मीदवार

■ असम-केरल और पुडुचेरी में चुनाव प्रचार थमा



कोलकाता. पश्चिम बंगाल की सीएम ममता बनर्जी ने भवानीपुर विधानसभा सीट से नामांकन भरा। भाजपा ने इसी सीट से सुवेंदु अधिकारी को उम्मीदवार बनाया है। वे नेता विपक्ष भी हैं। सुवेंदु 2 अप्रैल को नामांकन कर चुके हैं। इस दौरान गुम हंत्री अमित शाह उनके साथ मौजूद थे। भवानीपुर के अलावा ममता और

सुवेंदु नंदीग्राम से भी आमने-सामने हैं। 2021 में उन्होंने ममता को यहां से हराया था। वहीं, तमिलनाडु के सीएम स्टालिन करूर और इरोड में आज चुनावी सभा करेंगे। असम, केरल और पुडुचेरी में 9 अप्रैल को रिंगल फेज में वोटिंग है। इसलिए मंगलवार शाम 5 बजे तीन राज्यों में चुनाव प्रचार थमा।

खड़गे ने गुजरातियों पर दिए बयान पर खेद जताया



BJP बोली- राहुल, सोनिया जवाब दें BJP के नेता और पूर्व केंद्रीय मंत्री रविशंकर प्रसाद ने कांग्रेस नेतृत्व से इस पर जवाब मांगा। उन्होंने राहुल गांधी, सोनिया गांधी और प्रियंका गांधी वाड़ा से पूछा कि क्या वे खड़गे के बयान से सहमत हैं। प्रसाद ने कहा, "क्या वे इस बयान से सहमत हैं? अगर राहुल गांधी में समझ है तो उन्हें इस टिप्पणी से दूरी बनानी चाहिए, इसकी निंदा करनी चाहिए और माफ़ी की मांग करनी चाहिए। गुजरात के मुख्यमंत्री भूपेंद्र पटेल ने कहा कि खड़गे को माफ़ी मांगनी चाहिए। उन्होंने साढ़े छह करोड़ गुजरातियों का अपमान ही नहीं किया है, बल्कि महात्मा गांधी और सरदार पटेल की पवित्र भूमि के गौरव को भी ठेस पहुंचाई है।

उन्हें गुमराह नहीं किया जा सकता, जबकि गुजरात और कुछ अन्य जगहों के लोग 'अनपह' हैं। उधर, गुजराती समुदाय के लोगों ने खड़गे के बयान को लेकर आज दिल्ली में कांग्रेस कार्यालय के बाहर प्रदर्शन किया। खड़गे के खिलाफ नारेबाजी की और माफ़ी मांगने की अपील की।

■ केरल में गुजरातियों को अनपह कहा था

■ दिल्ली में कांग्रेस कार्यालय के बाहर महिलाओं का प्रदर्शन

नई दिल्ली. कांग्रेस अध्यक्ष मल्लिकार्जुन खड़गे ने बुधवार को गुजरातियों से जुड़े विवादित बयान पर खेद जताया। उन्होंने सोशल मीडिया पर कहा कि मेरे बयान को जानबूझकर गलत तरीके से पेश किया गया। मैं शब्दों पर खेद व्यक्त करता हूँ।

न्यू एजेंसी पी। के मुताबिक, खड़गे ने रविवार को केरल के इडुक्की में कहा था कि राज्य के लोग 'पहे-लिखे और समझदार' हैं और

रेत माफिया ने वन रक्षक को ट्रैक्टर से कुचला, मौत

■ मुरैना में गश्त पर निकली थी टीम

■ मर्डर के बाद रेत बेचकर भाग निकला आरोपी



बजे की है। पुलिस ने बताया कि वन विभाग की 6 सदस्यीय टीम रूटीन गश्त पर निकली थी। इसी दौरान सामने से रेत के भरी ट्रैक्टर-ट्रॉली आती दिखाई। टीम ने रुकने का इशारा किया तो ड्राइवर चौराहे के पास बुधवार सुबह करीब 6

ट्रॉली लेकर भागने की कोशिश की। वन रक्षक हरकेश गुर्जर रोकने के लिए आगे बढ़े तो विनोद ने उनको कुचल दिया। फिर ट्रैक्टर-ट्रॉली लेकर भाग निकला। पास ही बने पेट्रोल पंप के सीसीटीवी में आरोपी विनोद कोरी की तस्वीर कैद हुई है।

कलेक्टर लोकेश कुमार जांगड़, एसपी समीर सोरभ और डीएफओ हरिश्चंद्र बघेल मौके पर पहुंचे।

प्रत्यक्षदर्शियों से बात की। पुलिस ने अज्ञात आरोपी के खिलाफ हत्या का मामला दर्ज कर लिया है।

■ वन विभाग ने 3 आरोपियों के नाम दिए

आवेदन के मुताबिक, बुधवार सुबह करीब 5:30 बजे वन विभाग को टीम सरकारी गाड़ी नंबर MP02 ZA 0821 से गश्त पर निकली थी। टीम में वनकर्मी संदीप, शत्रुघ्नविनोद, हरकेश और गेम रेंज ऑफिसर वीर कुमार तिकी थे।

कृषि मंत्री के बेटे ने की नामजद FIR की मांग

कृषि मंत्री एदल सिंह कंसाना के बेटे बंकु उर्फ कप्तान कंसाना भी पोस्टमार्टम हाउस पहुंचे। पुलिस अधिकारियों से मामले में नामजद एफआईआर दर्ज करने की मांग की। उन्होंने आरोप लगाया कि दिमनी थाने से प्रभुकर के परिजन को फोन कर जबरन एफआईआर पर साइन करवाए जा रहा है।

कांग्रेस की दिग्गज नेता मोहसिना किदवई का दिल्ली में निधन

भारतीय राष्ट्रीय कांग्रेस की दिग्गज नेता और पूर्व केंद्रीय मंत्री मोहसिना किदवई का बुधवार को 94 वर्ष की आयु में निधन हो गया। वे पिछले कुछ समय से उम्र संबंधी बीमारियों से जूझ रही थीं। उनके परिवार और दामाद रजी उर रहमान किदवई ने उनके निधन की जानकारी दी। उन्होंने बताया कि मोहसिना किदवई ने बुधवार तड़के गोएडा के मेट्रो अस्पताल में अंतिम सांस ली। उनके निधन से भारतीय राजनीतिक गलियारे, विशेषकर कांग्रेस पार्टी में शोक की लहर दौड़ गई है।

TMC का आरोप- चुनाव आयोग ने 5 मिनट में भगाया

■ SIR पर आपत्ति जताने गए थे

■ EC ने कहा- बंगाल में चुनाव भय मुक्त होंगे

कोलकाता. पश्चिम बंगाल चुनाव को लेकर तुमामूल कांग्रेस (TMC) और चुनाव आयोग

आमने-सामने आ गए हैं। सांसद डेरेक ओ'ब्रायन ने नेतृत्व में TMC का प्रतिनिधि मंडल बुधवार सुबह दिल्ली में चुनाव आयोग से मिलने पहुंचा। डेरेक ने कहा कि हमने SIR के मुद्दे पर समय मांगा था, लेकिन मीटिंग के दौरान हमारे साथ खराब व्यवहार किया गया। मुख्य चुनाव आयोग (CEC) ने हमें सिर्फ 5

मिनट में भगा दिया। डेरेक ओ'ब्रायन ने प्रेस कॉन्फ्रेंस में कहा कि बैठक सुबह 10:02 बजे शुरू हुई और 10:07 बजे खत्म हो गई। चुनाव आयोग के सूत्रों के मुताबिक, डेरेक ओ'ब्रायन ने CEC को बोलने से रोका और धमकी दी। वह कोई बात सुन ही नहीं रहे थे। उधर, विपक्षी दलों ने शाम 4.45 बजे इस मुद्दे पर

प्रेस कॉन्फ्रेंस बुलाई है। इसमें कांग्रेस, TMC, सपा, DMK, AAP, RJD, शिवसेना (UBT), CPI(M) और CPI के नेता शामिल होंगे। टीएमसी के साथ बैठक खत्म होने के बाद चुनाव आयोग ने सुबह 10:20 बजे सोशल मीडिया X पर पोस्ट किया- चुनाव आयोग की टीएमसी को दो टूट कर

वैभव ने बुमराह की पहली बॉल पर सिक्स लगाया

■ यशस्वी के IPL में 100 सिक्स पूरे

■ राजस्थान की दूसरी फास्टेस्ट टीम फिफ्टी

राजस्थान रॉयल्स ने मंगलवार को IPL 2026 के 13वें मैच में मुंबई इंडियंस को 27 रन से हरा दिया। बारिश के कारण यह मैच 11-11 ओवर का ही हुआ। गुवाहाटी के बरसापारा स्टेडियम में हुए मुकाबले में वैभव सूर्यवंशी ने जसप्रीत बुमराह की पहली ही गेंद पर सिक्स लगा दिया। यशस्वी जायसवाल ने IPL में 100 सिक्स पूरे कर लिए। वैभव और यशस्वी को तुफानी बल्लेबाजी के दम पर राजस्थान ने महज 2.4 ओवर में 50 रन बनाकर IPL इतिहास की दूसरी सबसे तेज टीम फिफ्टी लगाई।

राजस्थान ने अपने रिकॉर्ड की बराबरी की

राजस्थान रॉयल्स ने अपनी ही सबसे तेज टीम फिफ्टी रिकॉर्ड की बराबरी कर ली। टीम ने मुंबई इंडियंस के खिलाफ 2.4 ओवर में 50 रन पूरे किए। इससे पहले भी राजस्थान ने 2023 में 2.4 ओवर में ही कोलकाता नाइट राइडर्स के खिलाफ फिफ्टी लगाई थी। सबसे तेज टीम फिफ्टी का रिकॉर्ड रॉयल चैलेंजर्स बंगलुरु के नाम है, जिन्होंने 2011 में कोचि टस्कर्स



केरल के खिलाफ 2.3 ओवर में 50 रन बनाए थे।

वैभव 19 या उससे कम उम्र में सबसे ज्यादा सिक्स लगाने वाले बैटर

वैभव सूर्यवंशी 19 साल या उससे कम उम्र में IPL में सबसे ज्यादा सिक्स लगाने वाले बल्लेबाज बन गए। उन्होंने 10 पारियों में 35 सिक्स लगाए हैं। इस मामले में उन्होंने ऋषभ पंत (30) और ईशान किशन (30) को पीछे छोड़ा।

यशस्वी के IPL में 100 सिक्स पूरे

यशस्वी जायसवाल ने IPL में अपने 100 सिक्स पूरे किए। वे राजस्थान रॉयल्स के लिए 100 या

उससे ज्यादा सिक्स लगाने वाले बल्लेबाजों की लिस्ट में शामिल हो गए हैं। इस मामले में संजू सैमसन (192) टॉप पर हैं, जबकि जोस बटलर (135) और शेन वॉटसन (109) उनसे आगे हैं।

यशस्वी ने पहले ओवर में 5 बाउंड्री लगाई

यशस्वी जायसवाल ने पहले ओवर में 4 चौके और एक सिक्स लगा दिया। उन्होंने दीपक चाहर के खिलाफ 22 रन बटोरे। इस ओवर में जायसवाल ने पहली ही गेंद पर चौका लगा दिया। उन्होंने दूसरी गेंद पर सिक्स जड़ा और फिर तीसरी व चौथी गेंद पर लगातार बाउंड्री लगाईं। ओवर की आखिरी गेंद पर भी चौका लगा दिया।

11 साल बाद जेल से बाहर आएगा रामपाल

■ देशद्रोह केस में हाईकोर्ट से जमानत

■ हिसार के सतलोक आश्रम में 6 लोगों की मौत हुई थी

चंडीगढ़. सतलोक आश्रम के प्रमुख रामपाल को पंजाब एवं हरियाणा हाईकोर्ट से बड़ी राहत मिली है। हत्या व अन्य धाराओं में दर्ज केस में उम्रकैद की सजा काट रहे रामपाल को जमानत मिल गई है। रामपाल 11 साल, 4 महीने और 20 दिन से जेल हिसार सेंट्रल जेल-2 में बंद है। वह आज जेल से बाहर आ सकता है।

हिसार सेंट्रल जेल-2 के सुपरिंटेंडेंट उमेश कुमार ने बताया



कि हाईकोर्ट के जमानत ऑर्डर संबंधित कोर्ट में जाएंगे। उसके बाद वहां बॉन्ड भरा जाएगा। इसके बाद ऑर्डर जेल आएंगे। फिर रामपाल को जेल से रिलीज किया जाएगा। रामपाल को 19 नवंबर 2014

कुरुक्षेत्र आश्रम जा सकता है...

रोहतक के करौथा और हिसार के सतलोक आश्रमों में पहले हुए विवादों को देखते हुए, रामपाल कुरुक्षेत्र में पिपली के पास बने सतलोक आश्रम में जा सकता है। अगले महीने, 1 से 3 मई तक, इसी आश्रम में विश्व शांति के लिए पाठ का आयोजन किया गया है, जिसमें देशभर से रामपाल के समर्थक जुड़ेंगे। यह भी अनुमान लगाया जा रहा है कि इस आश्रम को हेडक्वार्टर बनाया जा सकता है। पिपली आश्रम के मुख्य सेवादार पुरुषोत्तम दास ने कहा- यह उनका आश्रम है, वह यहां जरूर आएंगे। वह पहले कहां जाएंगे, इसकी जानकारी नहीं है। सेवादारों में बहुत खुशी है कि गुरुजी आ रहे हैं।

को हिसार जिले के बरवाला स्थित सतलोक आश्रम से गिरफ्तार किया गया था। हाईकोर्ट ने उसे कोर्ट की अवमानना के एक मामले में पेश होने का आदेश दिया था, लेकिन वह पेश नहीं हुआ।

जब पुलिस उसे गिरफ्तार करने पहुंची, तो समर्थकों से झड़प हो गई। इस टकराव में 5 महिलाओं और डेढ़ साल के बच्चे की मौत हुई थी। इसी मामले में रामपाल पर देशद्रोह का केस दर्ज किया गया था।

परमाणु ऊर्जा का शक्तिमान: स्वदेशी फास्ट ब्रीडर रिएक्टर तैयार

■ 400 साल की बिजली गारंटी

■ ऐसा करने वाला भारत दुनिया का दूसरा देश

नई दिल्ली. भारत ने परमाणु ऊर्जा के क्षेत्र में वह कीर्तिमान स्थापित किया है, जिसने दुनिया के विकसित देशों को चौंका दिया है। तमिलनाडु के कलपक्कम में भारतीय नाभिकीय विद्युत निगम लिमिटेड (भारवि- BHAVINI) का 500 मेगावाट का प्रोटोटाइप फास्ट ब्रीडर रिएक्टर (पीएफबीआर) अब कमर्शियल उत्पादन लिए तैयार है।

इसे बनाने में 200 से अधिक भारतीय एमएसएमई और निजी कंपनियों ने कलपुर्जे बनाए हैं। इस वजह से भारत पर किसी भी तरह के विदेशी प्रतिबंधों का कोई असर नहीं होगा। रूस के बाद भारत दुनिया का दूसरा ऐसा देश बन गया है, जिसने इस जटिल तकनीक को व्यावसायिक स्तर पर उतारा है। इसे किसी विदेशी मदद के बिना, पूरी तरह स्वदेशी इंजीनियरिंग से तैयार किया गया है। इससे भारत के न्यूक्लियर प्रोग्राम के स्ट्रेट-3 का रास्ता खुलेगा और



थोरियम से परमाणु बिजली बनाना संभव होगा। परमाणु विशेषज्ञों के अनुसार, सामान्य रिएक्टरों की तुलना में 'फास्ट ब्रीडर रिएक्टर' कहीं अधिक उन्नत होते हैं। इसकी सबसे बड़ी खूबी यह है कि यह

जितना ईंधन (यूरैनियम) इस्तेमाल करता है, उससे कहीं ज्यादा पैदा करता है। इसीलिए इसे 'ब्रीडर' कहा जाता है। भारत के पास यूरैनियम के भंडार सीमित हैं, लेकिन थोरियम का विशाल भंडार है। यह रिएक्टर भारत के 'तीन चरणों वाले परमाणु कार्यक्रम' के दूसरे चरण की शुरुआत है, जो भविष्य में थोरियम के इस्तेमाल का रास्ता खोलेगा। परमाणु विशेषज्ञों का कहना है कि अमेरिका, फ्रांस ने परमाणु रिएक्टर के एक ही डिजाइन- पेशावाइज

वाटर रिएक्टर (पीडब्ल्यूआर) को अपनाया। जर्मनी और ब्रिटेन की कोशिश नाकाम रही। भारत ने इस जटिल इंजीनियरिंग चुनौती को स्वीकार किया। भारत में लगभग 9.63 लाख टन थोरियम का भंडार है। एक बार जब हम तीसरे चरण में पूरी तरह प्रवेश कर जाएंगे, तो ये भंडार भारत को अगले 400 वर्षों तक निर्बाध बिजली प्रदान करने में सक्षम होगा। परमाणु वैज्ञानिक डॉ. अनिल कारकोटकर के विजन का जिक्र करते हुए विशेषज्ञ बताते हैं कि हालांकि इस परियोजना में समय लगा, जो 'मेक इन इंडिया' की बड़ी मिसाल है, वह भारत की 'ऊर्जा संप्रभुता' का घोषणा-पत्र जैसा है।

संक्षेप...

20 हजार रुपये की रिश्वत लेते गिरफ्तार

नवी मुंबई. महाराष्ट्र स्टेट बोर्ड ऑफ सेकेंडरी एंड हायर सेकेंडरी एजुकेशन के विभागीय अध्यक्ष और स्टोर मुखिया को भ्रष्टाचार नियंत्रण विभाग ने 20,000 रुपये की रिश्वत लेते रंगे हाथों पकड़ा है. यह रिश्वत बिजली के काम के मटेनस और रिपेयर के पेमेंट को ट्रांसफर करने के लिए मांगी गई थी. राजेंद्र अहिरे महाराष्ट्र स्टेट बोर्ड ऑफ सेकेंडरी एंड हायर सेकेंडरी एजुकेशन, (क्लास-1) के विभागीय अध्यक्ष हैं, जबकि मनोहर पवार शिक्षा बोर्ड की स्टोर्स ब्रांच के प्रमुख हैं. इस मामले में शिकायत करने वाला पेशे से एक इलेक्ट्रिकल टेकर है.

बीकेसी में भारत की पहली चालक रहित 'पांड' टैक्सी प्रणाली

पहला चरण दस महीने में पूरा होगा

मुंबई. महाराष्ट्र के मुख्यमंत्री देवेंद्र फडणवीस ने मंगलवार को भारत की पहली चालक रहित 'पांड टैक्सी' परियोजना का शिलान्यास किया। यह एक स्वचालित तीव्र पारगमन प्रणाली है, जिसे मुंबई में कुर्ला और बीकेसी के बीच विकसित किया जा रहा है, ताकि दैनिक यात्रियों को अंतिम-छोर तक पहुंच मिल सके।

चेम्बूर स्थित डायमंड गार्डन मेट्रो स्टेशन पर आयोजित कार्यक्रम में मुख्यमंत्री के साथ दोनों उपमुख्यमंत्रियों- एकनाथ शिंदे और सुनेत्रा पवार ने भी शिरकत की। फडणवीस ने कहा कि परियोजना

के लिए सभी आवश्यक स्वीकृतियां प्राप्त हो गई हैं।

मुंबई महानगर विकास प्राधिकरण (एमएमआरडीए) विलीय राजधानी के सबसे बड़े व्यापारिक केंद्र तक अंतिम छोर का संपर्क प्रदान करने के लिए कुर्ला और बांद्रा कुर्ला कॉम्प्लेक्स के बीच 'पांड टैक्सी' परियोजना को क्रियान्वित कर रहा है।

बांद्रा कुर्ला कॉम्प्लेक्स (बीकेसी) मुंबई, भारत का एक प्रमुख व्यावसायिक जिला है, जिसे एमएमआरडीए ने व्यावसायिक गतिविधियों को विकेंद्रित करने के उद्देश्य से विकसित किया है। एमएमआरडीए के अधिकारियों ने बताया कि 8.85 किलोमीटर लंबी स्वचालित तीव्र पारगमन प्रणाली



(एआरटीएस) के चरणों में विकसित होने पर 'अंतिम छोर तक संपर्क' को बढ़ावा मिलने की उम्मीद है। परियोजना मार्ग में 22 वातानुकूलित स्टेशन होंगे, जो लगभग 200 मीटर के अंतराल पर स्थित होंगे। इसके पहले चरण में बांद्रा (पूर्वी) और कुर्ला के बीच



3.36 किलोमीटर का हिस्सा शामिल होगा। यह प्रणाली एलबीएस मार्ग, कलानगर और बीकेसी जैसे प्रमुख स्थानों को जोड़ेगी, तथा बांद्रा और कुर्ला उपनगरीय रेलवे स्टेशनों को आपस में मिलाएगी।

'पांड टैक्सी' में कोई चालक

नहीं होगा और एआई-आधारित यह सेवा एक खास सर्मापित मार्ग पर चलेगी तथा बैटरी ऊर्जा से संचालित होगी। हर पांड में अधिकतम छह यात्री बैठ सकेंगे और यह 40 किलोमीटर प्रति घंटे की अधिकतम रफ्तार से हर 15 सेकंड के अंतराल पर चलेगी। ये

'पांड' सिर्फ उन स्टेशनों पर रुकेगा, जिन्हें यात्रियों ने चुना होगा, जिससे सफर और भी तेज एवं अधिक सुगम बन जाएगा।

यह परियोजना सार्वजनिक-निजी भागीदारी (पीपीपी) के आधार पर लागू की जाएगी, जिससे राज्य सरकार या एमएमआरडीए पर कोई वित्तीय बोझ नहीं पड़ेगा, और साथ ही प्राधिकरण के लिए राजस्व भी उत्पन्न होगा। अधिकारियों ने बताया कि 'पांड टैक्सी' प्रणाली से यातायात जाम कम होने, यात्रा का समय घटने और पर्यावरण-अनुकूल आवागमन को बढ़ावा मिलने की उम्मीद है; साथ ही, 2031 तक इसके जरिए रोजाना 1.09 लाख से अधिक यात्रियों के सफर करने का अनुमान है।

समारोह को संबोधित करते हुए फडणवीस ने कहा कि 'पांड टैक्सी' परियोजना की योजना इस तरह से बनाई गई है कि कुर्ला या बांद्रा जाने वाले यात्रियों को किसी अन्य सार्वजनिक परिवहन का उपयोग करने की आवश्यकता नहीं होगी। यह उल्लेख करते हुए कि परियोजना का पहला चरण 10 महीने के भीतर तैयार हो जाएगा, फडणवीस ने एमएमआरडीए से कहा कि अगर कोई एजेंसी परियोजना का काम रोकने की कोशिश करती है, तो उन्हें तुरंत सूचित किया जाए। मुख्यमंत्रियों ने कहा कि कनेक्टिविटी को बेहतर बनाने के लिए बीकेसी में सुरंगों का एक नेटवर्क विकसित किया जाएगा।

दिल दहला देने वाला हादसा CCTV में कैद

बाइक फिसलने से स्कूल बस के पहिए के नीचे आए 3 दोस्त, 2 की मौत

मुंब्रा. मुंब्रा के एमएम वैली इलाके से एक रोंट खड़े कर देने वाली दुर्घटना सामने आई है। एक स्कूल बस को ओवरटेक करने की कोशिश में बाइक सवार तीन युवक हादसे का शिकार हो गए। इस भीषण टक्कर में दो दोस्तों की मौत पर ही मौत हो गई, जबकि तीसरा अस्पताल में भर्ती है। घटना का सीसीटीवी फुटेज भी सामने आया है, जिसमें हादसे की भयावह तस्वीर साफ दिखाई दे रही है।



थे। रास्ते में उन्होंने अपने आगे चल रही एक स्कूल बस को ओवरटेक करने की कोशिश की। बाइक की रफ्तार तेज थी और जगह कम होने के कारण अचानक बाइक का संतुलन बिगड़ गया और वह

फिसल गई। फिसलते ही बाइक पर सवार तीनों युवक बस के नीचे आ गए। हादसा इतना भयावह था कि बस के पहिए के नीचे आने से दो युवकों की मौत पर ही मौत हो गई, जबकि तीसरा युवक गंभीर रूप से

घायल हो गया।

तीसरे की हालत गंभीर

मृतकों की पहचान अविनाश दवडे (20) और संजय फुलशेरे (17) के रूप में हुई है, जो ठाकुरपाड़ा, मुंब्रा के निवासी थे। वहीं, घायल महेश वारे (18) का इलाज मुंब्रा के हकीम अजमल खान अस्पताल में चल रहा है, जहां उसकी हालत गंभीर बताई जा रही है। सीसीटीवी फुटेज में साफ देखा जा सकता है कि बाइक तेज रफ्तार में बस को पार करने की कोशिश कर रही थी, लेकिन अचानक नियंत्रण खोने के कारण यह दर्दनाक हादसा हुआ।

आदिवासी समाज के ऑफिस पर गैर-आदिवासियों का कब्जा

ठाणे. आदिवासियों के विकास के लिए बने ऑफिस को शुरू करवाने के लिए एक 75 साल के बुजुर्ग लड़ रहे हैं। समाज के फायदे के लिए बड़ी मुश्किल से बनाया गया ऑफिस, पिछले 27 सालों से एक गैर-आदिवासी व्यक्ति ने कब्जा कर लिया है, जिससे समाज के विकास के काम में रुकावट आ रही है। इसलिए, पूर्व नगरसेवक और महानगर कोली आदिवासी समाज उन्नति मंडल की तरफ से ठाणे डिस्ट्रिक्ट कलेक्टर से मांग की गई है कि चैरिटी क्रमिश्नर से मंजूरी ऑफिस को भ्रष्ट गैर-आदिवासी लोगों से आजाद कराकर समाज के कंट्रोल में लाया

जाए। महानगर कोली आदिवासी समाज उन्नति मंडल के सेक्रेटरी वसंत भोर्डे की तरफ से दी गई जानकारी के मुताबिक, 1983 में चैरिटी क्रमिश्नर के पास रजिस्टर्ड बोर्ड का काम चैरिटी डिपार्टमेंट के नियमों के हिसाब से चल रहा था। 16 साल से लोकमान्य नगर पाडा नंबर 2 में सोसाइटी के ऑफिस में ट्राइबल कम्यूनिटी का ओवरऑल डेवलपमेंट हो रहा था, लेकिन उसके बाद बोर्ड का मैनेजमेंट सुरेश भुवाल और अनंत तर्से ने अपने हाथ में ले लिया और सोसाइटी का डेवलपमेंट का काम नीचे की ओर चला गया। इन दोनों ने ऑर्गनाइजेशन का ऑफिस एक

नॉन-ट्राइबल बिजनेसमैन को किराए पर देकर फाइनेंशियल स्कैम किया है। करीब 26 साल से चैरिटी क्रमिश्नर को कोई अकाउंट या दूसरी जरूरी जानकारी नहीं दी गई है, ऐसा भोर्डर ने आरोप लगाया है।

साथ ही, जब इसकी शिकायत ठाणे चैरिटी ऑफिस में की गई, तो क्रमिश्नर ने 30 जून, 2025 को महानगर कोली ट्राइबल सोसाइटी उन्नति बोर्ड का एडमिनिस्ट्रेशन पुरानी कमिटी को सौंप दिया। लेकिन, जब से ऑर्गनाइजेशन का ऑफिस किराए पर दिया जा रहा है, तब से इसे कमिटी की सौंपने में हिचकियाहट हो रही है।

10 लाख 30 हजार रुपए की साइबर टगी

नवी मुंबई. साइबर टगों ने नवी मुंबई में एक नया फ्रॉड तरीका अपनाया है। अब वे गैस संकट का फायदा उठाकर लोगों को गैस कनेक्शन बंद करने की धमकी देकर टग रहे हैं। कोपर खैराने पुलिस स्टेशन क्षेत्र में एक व्यक्ति से 10 लाख 30 हजार रुपए की टगी का मामला सामने आया है। पुलिस के अनुसार, घनसोली निवासी अशरफ गाइन को एक फोन आया। फोन करने वाले व्यक्ति ने खुद को महानगर गैस (एमजीएल) एजेंसी का अधिकारी बताया और कहा कि उनका गैस बिल नहीं पहुंचा है, इसलिए उनका गैस कनेक्शन बंद किया जा रहा है। पेशाना होकर अशरफ ने ऑनलाइन भुगतान करने की बात कही।

कोपरी रेलवे ब्रिज पर क्रेन पलटने से ट्रैफिक जाम

ठाणे. ईस्टर्न एक्सप्रेसवे के कोपरी रेलवे ब्रिज पर बुधवार शाम एक क्रेन पलट गई, जिसकी वजह से ईस्टर्न एक्सप्रेसवे पर ठाणे से मुंबई की ओर जाने वाली सड़क पर लंबी लाइनें लग गई हैं। ट्रैफिक पुलिस ने बताया कि इस क्रेन का इस्तेमाल आनंदनगर-साकेत एलिबेटेड रोड प्रोजेक्ट के कंस्ट्रक्शन के काम के लिए किया जा रहा था। ट्रैफिक विभाग से मिली जानकारी के मुताबिक ठाणे से मुंबई की ओर जाने वाली सड़क पर बुधवार शाम करीब 4 बजे एक क्रेन अचानक पलट गई, क्रेन का हिस्सा सड़क की ओर झुकने की वजह से ठाणे पुलिस ने यहां ट्रैफिक को दूसरे मार्ग से डायवर्ट कर दिया, इससे ट्रैफिक व्यवस्था पर विपरीत असर पड़ा।

पुलिसकर्मी की हत्या के प्रयास के मामले में अदालत ने 8 लोगों को किया बरी

ठाणे. ठाणे की एक अदालत ने एक पुलिस कॉन्स्टेबल की हत्या के प्रयास के आरोप में आठ लोगों को बरी कर दिया है। अदालत ने अपने फैसले में पीडित द्वारा अपने हमलावरों की पहचान करने में असमर्थता और अभियोजन पक्ष के प्रमुख गवाहों के मुकर जाने का हवाला दिया है।

अतिरिक्त सत्र न्यायाधीश वी. एल. भोसले ने छह अप्रैल को अपने फैसले में कहा कि अभियोजन पक्ष अपने मामले को संदेह के परे साबित करने में विफल रहा। इस आदेश की एक प्रति बुधवार को उपलब्ध कराई गई।

अभियोजन पक्ष के अनुसार,



21 अप्रैल, 2016 को शहर के उपवन इलाके में एक बार के बाहर कॉन्स्टेबल भास्कर सोनावणे पर लाठीचार्ज और वीयर की बोटलों से हमला किया गया था। होटल प्रबंधन और कमलेश नामक एक ग्राहक के बीच विवाद के बाद कमलेश का भाई अरुण 10-15 लोगों को लेकर घटनास्थल पर आया था। अदालत को सुनवाई के दौरान बताया गया कि उस वक्त सोनावणे एक मुखबिर से मिलने के लिए घटनास्थल पर मौजूद थे। इस मामले में उनकी खोपड़ी में फ्रैक्चर और मस्तिष्क में चोट आई थी। इसके बाद आठों आरोपियों पर हत्या के प्रयास का आरोप लगाया गया।

अदालत ने गौर किया कि घटना रात के समय घटने की वजह से कॉन्स्टेबल खुद 'किसी भी आरोपी को हमलावर के रूप में नहीं पहचान सका था। था हमले के बाद वह बहोश हो गया था।'

इसके अतिरिक्त, न्यायाधीश ने कहा मामले के मूल शिकायतकर्ता होटल के साइनेजर राजेश शेठ्टी और प्रबंधक नवीन गौड़ा दोनों मुकर गए।

आदित्य धर की फैन बनीं अनुष्का शर्मा

- रणवीर सिंह की तारीफ की
- विराट कोहली बोले- ऐसी फिल्म भारत में पहले कभी नहीं देखी

आपका ध्यान बनाए रखती है। आप एक बेहद मौलिक और आत्मनिष्ठावासी फिल्ममेकर हैं।

आगे अनुष्का ने लिखा, 'रणवीर सिंह, आपने जिंदगी में एक बार मिलने वाले किस्वर को पूरी तरह जी लिया और एक दमाद, बेदाग परफॉर्मर्स, आप के सभी शानदार एक्टर्स, आप सभी की परफॉर्मस एकदम सटीक थीं। आप में से हर एक के बिना यह फिल्म अधूरी है। इससे जुड़े हर शख्स को बधाई।'

अनुष्का शर्मा ने आधिकारिक सोशल मीडिया अकाउंट से फिल्म धुरंधर-2 का रिक्चू कर लिखा है, 'आपने कितनी शानदार फिल्म बनाई है आदित्य धर। लगभग 4 घंटे लंबी फिल्म बनाने के लिए बहुत हिम्मत चाहिए होती है। यह फिल्म बेहद रोचक और आपको पूरी तरह बांधे रखने वाली है। बहुत बारीकी से बनाई गई है और शुरुआत से अंत तक



मिबंडी के डिप्टी मेयर की कुर्सी पर मंडरा रहा खतरा

- ओबीसी विवाद में धिरे उपमहापौर तारिक मोमिन
- कुर्सी जाएगी या बचेगी?



मिबंडी. मिबंडी निजामपुर शहर महानगरपालिका के नवनिर्वाचित उपमहापौर मु.तारिक वारी मोमिन की नगरसेवक सदस्यता पर गंभीर संकट खड़ा हो गया है. ओबीसी जाति प्रमाणपत्र को लेकर पूर्व नगरसेवक इस्माइल रंगरेज मिर्ची द्वारा किए गए तथाकथित फर्जीबाड़े के आरोपों ने मनुषी की सियासत में हलचल मचा दी है. बोसग जाति प्रमाणपत्र की शिकायत विभागीय कोंकण आयुक्त सत्यामन समिति तक पहुंच चुकी है, जहां सुनवाई शुरू हुई है।

गौरतलब हो कि, मनुषा पूर्व नगरसेवक इस्माइल रंगरेज मिर्ची ने गंभीर आरोप लगाते हुए कोंकण

विभागीय आयुक्त से तमाम कागजात सहित शिकायत की है कि, कोंकणी नगरसेवक मु. तारिक वारी मोमिन द्वारा जनवरी माह में हुए मिबंडी मनुषा चुनाव के दौरान प्रस्तुत किया गया ओबीसी प्रमाणपत्र पूर्णतया बोसग है. मिर्ची ने उक्त संबंध में कोंकण विभागीय आयुक्त के सम्मक्ष विस्तृत शिकायत दर्ज कराते हुए करीब 25 दस्तावेज भी पेश किए हैं, जिनमें मतदाता पहचान पत्र, राशन कार्ड और जमीन के रिकॉर्ड शामिल हैं. प्रस्तुत दस्तावेजों में 'मोमिन' उपनाम का कोई उल्लेख नहीं होने का दावा किया गया है. आरोप है कि,

मु.तारिक मोमिन के पूर्वज उत्तरप्रदेश जिला प्रतापगढ़ के निवासी हैं और उनके परिवार के किसी भी आधिकारिक दस्तावेज में 'मोमिन' जाति का उल्लेख नहीं मिलता है. ऐसे में मिबंडी तहसीलदार कार्यालय से प्राप्त ओबीसी प्रमाणपत्र की वैधता पर सवाल उठना लाजिमी है. यह भी आरोप लगाया गया है कि मोमिन द्वारा अपने पिता अब्दुल वारी के नाम पर छत्रपति संभाजीनगर (औरंगाबाद) से प्राप्त जाति प्रमाणपत्र भी संदिग्ध है. नियमों के मुताबिक, जाति सत्यापन के लिए 1967 से पूर्व का महाराष्ट्र से संबंधित ठोस प्रमाण आवश्यक होता है, लेकिन अब तक ऐसा कोई दस्तावेज मु.तारिक मोमिन प्रस्तुत करने में असफल रहे हैं जिससे उनके जाति प्रमाण पत्र की वैधता को लेकर गंभीर शक पैदा हो चुका है.

सूत्रों के मुताबिक, जाति वैधता मामले में अब तक करीब 3 बार

सुनवाई हो चुकी है, लेकिन उप महापौर तारिक मोमिन की ओर से कोई ठोस सबूत पेश नहीं किया गया है. ऐसे में उनका जाति प्रमाणपत्र रद्द होने और साथ ही साथ नगरसेवक पद रद्द होने की भी आशंका बढ़ गई है.

पारिवारिक सूत्रों की माने तो परिवार के अन्य सदस्यों ने 'मोमिन' जाति के आधार पर ओबीसी प्रमाणपत्र हासिल किए हैं और कुछ की वैधता प्रमाणपत्र भी मिलाने. लोगों का मानना है कि, पूर्व नगरसेवक मिर्ची के आरोप यदि सही साबित होते हैं तो न सिर्फ उपमहापौर पद बल्कि नगरसेवक की सदस्यता भी खतरे में पड़ सकती है. शहरवासियों की निगाहें कोंकण आयुक्त के अहम फैसले पर टिकी हैं।

डिप्टी मेयर मु.तारिक मोमिन ने प्रतिक्रिया में कहा कि, जाति प्रमाणपत्र में कुछ भी गलत नहीं है. सच्चाई कुछ दिन में सामने आएगी.

स्थानीय गुंडागर्दी के कारण व्यापारियों में भय का माहौल



सुरक्षा के लिए विधायक संजय कुलकार से लगाई गुहार

ठाणे. स्थानीय गुंडों से पेशाना होकर वोड्डे इलाके के छोटे-बड़े व्यापारी आज विधायक संजय कुलकार से किया मुलाकात। इस विषय को लेकर विधायक कुलकार ने लोकल पुलिस स्टेशन के एक सॉनियर अधिकारी से संपर्क किया और गुंडों को कंट्रोल करने का निर्देश दिया। इसमें कपूरवावडी, आजादनगर, ब्रह्मांड संकल आदि इलाकों के व्यापारी शामिल थे। इस इलाके के लोकल गुंडे अलग-अलग तरीकों से व्यापारियों को पेशाना करते हैं। व्यापारियों की दुकानों के सामने गैर-कानूनी धंधे और व्यापारियों के साथ मारपीट से पेशाना

व्यापारियों ने विधायक कुलकार को आवेदन दिया और सुरक्षा की मांग की। इस समय कुलकार ने संबंधित पुलिस स्टेशन के अधिकारियों से संपर्क किया और लोकल गुंडों को कंट्रोल करने का निर्देश दिया। साथ ही कुलकार ने यह भी साफ किया कि ये व्यापारी ईमानदारी से बिजनेस कर रहे हैं और हम उनके साथ खड़े रहेंगे ताकि वे सुरक्षित रूप से बिजनेस कर सकें। उन्होंने कहा कि पुलिस अधिकारियों ने इस मामले पर प्रायोरिटी के आधार पर एक्शन लेने पर सहमत जताई है। इस कार्यक्रम में नगरसेवक विकास पाटिल, नगरसेवक दीपक जाधव, सुरेश कांबले, संजय पाटिल, राजेश गाडे, अलकेश कदम, रूपेश कारडे, आशीष कलास्कर, योगेश भंडारी आदि मौजूद थे।

आम सूचना

हम श्री मनिष रत्नाकर मकासरे व श्रीमती भावना मनिष मकासरे सभी को सूचित कर रहे हैं कि रेशमा होम्स, 1ला माला, चाल नं. 11, ब्लाक नं-ए- 547, त्रिवेणी नगर, सभाजी चौक, उल्हासनगर- 4 (टेक्स नं. 50डीआय020885600) उक्त प्रॉपर्टी श्री रूपेश पंढरीनाथ गुजर व जितेंद्र हरिराम रूपैला के नाम पर है। उनसे सेल एप्रॉप्रीेट दि. 30.5.2015 सी.नं. 779/2025 द्वारा हमने खरीदी है। जिस कारण उक्त जायदाद हम अपने नाम करवाना चाहते हैं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दि.ए गप्ते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही-
श्री मनिष रत्नाकर मकासरे व
श्रीमती भावना मनिष मकासरे